

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ, కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి , ఏకవింశత్యధికశతతమ, ద్వావింశత్యధికశతతమాధ్యాయాంతర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్ఠనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-121 ఏకవింశత్యధికశతతమో2ధ్యాయ: సమ్భవపర్వ
 పాణ్డనా ప్రబోధితయా కున్వ్యా తదాజ్ఞయా పుత్రోపలబ్ధయే ధర్మమావాహయితుముద్యమ:

బ్రాహ్మణస్య వచస్తథ్యం తస్య కాలో2యమాగతః ।
 అనుజ్ఞాతా త్వయా దేవమాహ్వాయేయమహం నృప ॥ 121-15 ॥

తేన మన్త్రేణ రాజర్షే యథా స్యాన్నో ప్రజా హితా ।
 ఆవాహయామి కం దేవం బ్రూహి సత్యవతాం వర ।
 త్వతో2నుజ్ఞాప్రతీక్షాం మాం విద్ధ్యస్మిన్ కర్మణి స్థితామ్ ॥ 121-16 ॥

పాణ్డరువాచ

అద్యైవ త్వం వరారోహే ప్రయతస్వ యథావిధి ।
 ధర్మమావాహయ శుభే స హి లోకేషు పుణ్యభాక్ ।
 అధర్మేణ సమో ధర్మః సంయుజ్యేత కథ్చన ॥ 121-17 ॥

లోకశ్చాయం వరారోహే ధర్మో2యమితి మన్యతే ।
 ధార్మికశ్చ కురూణాం స భవిష్యతి న సంశయః ॥ 121-18 ॥

ధర్మేణ చాపి దత్తస్య నాధర్మే రంస్యతే మనః ।
 తస్మాద్ధర్మం పురస్కృత్య నియతా త్వం శుచిస్మితే ।
 ఉపచారాభిచారాభ్యాం ధర్మమావాహయస్వ వై ॥ 121-19 ॥

వైశమ్పాయన ఉవాచ

సా తథోక్తా తథేత్యుక్త్యా తేన భర్తా వరాజ్ఞనా
 అభివాద్యాభ్యనుజ్ఞాతా ప్రదక్షిణమవర్తత ॥ 121-20 ॥

ఇతి శ్రీమహాభారతే ఆదిపర్వణి సమ్భవపర్వణి కున్తిపుత్రోత్పత్యనుజ్ఞానే
 ఏకవింశత్యధికశతతమో2ధ్యాయ: ॥ 121 ॥

అధ్యాయ:-122 ద్వావింశత్యధికశతతమో2ధ్యాయ: సమ్భవపర్వ
 యుధిష్ఠిరభీమసేనార్జునానాం పర్యాయేణ జన్మవృత్తాంతః

అథ శ్రీమహాభారతే ఆదిపర్వణి సమ్భవపర్వణి పాణ్డవోత్పత్తౌ ద్వావింశత్యధికశతతమో2ధ్యాయ: ॥ 122 ॥

వైశమ్పాయన ఉవాచ

సంవత్సరధృతే గర్భే గాన్ధార్యా జనమేజయ ।
 ఆహ్వాయామాస వై కున్తి గర్భార్థే ధర్మమచ్యుతమ్ ॥ 122-1 ॥

సా బలిం త్వరితా దేవీ ధర్మాయోపజహార హా ।
జజాప విధివజ్జప్యం దత్తం దుర్వాససా పురా ॥ 122-2 ॥

ఆజగామ తతో దేవో ధర్మో మన్తబలాత్తతః ।
విమానే సూర్యసంకాశే కున్తి యత్ర జపస్థితా ॥ 122-3 ॥

విహస్య తాం తతో బ్రూయాః కున్తి కిం తే దదామ్యహమ్ ।
సా తం విహస్యమానాపి పుత్రం దేహ్యబ్రవీదిదమ్ ॥ 122-4 ॥

సంయుక్తా సా హి ధర్మేణ యోగమూర్తిధరేణ హా ।
లేభే పుత్రం వరారోహో సర్వప్రాణభృతాం హితమ్ ॥ 122-5 ॥

ఐన్ద్రే చన్త్రసమాయుక్తే ముహూర్తే2భిజితే2ష్టమే ।
దివామధ్యగతే సూర్యే తిథౌ పూర్ణే2తిపూజితే ॥ 122-6 ॥

సమృద్ధయశసం కున్తి సుషావ ప్రవరం సుతమ్ ।
జాతమాత్రే సుతే తస్మిన్ వాగువాచాశరీరిణీ ॥ 122-7 ॥

ఏష ధర్మభృతాం శ్రేష్ఠో భవిష్యతి నరోత్తమః ।
విక్రాంతః సత్యవాక్ష్మైవ రాజా పృథ్వీం భవిష్యతి ॥ 122-8 ॥

యుధిష్ఠిర ఇతి ఖ్యాతః పాణ్డోః ప్రథమజః సుతః ।
భవితా ప్రథితో రాజా త్రిషు లోకేషు విశ్రుతః ॥ 122-9 ॥

యశసా తేజసా చైవ వృత్తేన చ సమన్వితః ।
ధార్మికం తం సుతం లబ్ధ్వా పాణ్డుస్తాం పునరబ్రవీత్ ॥ 122-10 ॥

ప్రాహుః క్షత్రం బలజ్యేష్ఠం బలజ్యేష్ఠం సుతం వృణు ।
తతస్తథోక్తా భర్తా తు వాయుమేవాజుహావ సా ॥ 122-11 ॥

తతస్తామాగతో వాయుర్ముగారూఢో మహాబలః ।
కిం తే కున్తి దదామ్యద్య బ్రూహి యత్తే హృది స్థితమ్ ॥ 122-12 ॥

సా సలజ్ఞా విహస్యాహ పుత్రం దేహి సురోత్తమ ।
బలవన్తం మహాకాయం సర్వదర్పప్రభంజనమ్ ॥ 122-13 ॥

తస్మాజ్జజ్ఞే మహాబాహుర్భీమో భీమపరాక్రమః ।
తమప్యతిబలం జాతం వాగువాచాశరీరిణీ ॥ 122-14 ॥

సర్వేషాం బలినాం శ్రేష్ఠో జాతో²యమితి భారతః
ఇదమత్యద్భుతం చాసీజ్ఞాతమాత్రే వృకోదరే ॥ 122-15 ॥

యదజ్కాత్ పతితో మాతుః శిలాం గాత్రైవ్యచూర్ణయత్
కున్తి వ్యాఘ్రభయోద్విగ్నా సహసోత్పతితా కిల ॥ 122-16 ॥

నాన్వబుధ్యత సంసుప్తముత్సజ్గే స్వే వృకోదరమ్
తతః స వజ్రసజ్ఘాతః కుమారో న్యపతద్గిరౌ ॥ 122-17 ॥

పపాత తేన శతధా శిలా గాత్రైర్విచూర్ణితా
తాం శిలాం చూర్ణితాం దృష్ట్వా పాణ్డుర్విస్మయమాగతః ॥ 122-18 ॥

యస్మిన్నహని భీమస్తు జజ్ఞే భరతసత్తమః
దుర్యోధనో²పి తత్రైవ ప్రజజ్ఞే వసుధాధిప ॥ 122-19 ॥

జాతే వృకోదరే పాణ్డురిదం భూయో²న్వచిన్తయత్
కథం ను మే వరః పుత్రో లోకశ్రేష్ఠో భవేదితి ॥ 122-20 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |